



प्रेस नोट पुलिस कमिश्नर गजियाबाद दिनांक 18.05.2025

थाना मोदीनगर पुलिस टीम द्वारा मुठभेड़ के दौरान 01 लुटेरा/स्नैचर गिरफ्तार, कब्जे से 01 तमंचा 315 बोर, 01 खोखा कारतूस, 01 जिंदा कारतूस, स्नैचिंग की घटना से संबंधित 10,000/-रुपये व 01 अदद मोटर साइकिल चोरी की बरामद।

आज दिनांक 18.05.2025 को थाना मोदीनगर पुलिस टीम द्वारा अपराधिक घटनाओं के दृष्टिगत थाना क्षेत्र में चेकिंग की जा रही थी। मुखबिर खास से सूचना प्राप्त हुई की थाना मोदीनगर क्षेत्र में स्नैचिंग की घटना में सम्मिलित दो व्यक्ति मोटर साइकिल से मेरठ की तरफ जा रहे हैं। इस सूचना पर संघन चेकिंग के दौरान एक मोटर साइकिल पर दो व्यक्ति आते दिखाई दिये जिनको चेकिंग के लिए रूकने का इशारा किया गया तो नहीं रुके और अपनी मोटर साइकिल को तेजी से चलाकर भागने लगे शक होने पर पुलिस टीम द्वारा मोटर साइकिल सवार का पीछा किया गया। पुलिस टीम को अपने पीछे आते देख भाग रहे बदमाशों के द्वारा पुलिस पार्टी पर जान से मारने की नियत से सीधा फायर कर दिया तथा पुलिस टीम द्वारा की गई आत्मरक्षार्थ जवाबी कार्यवाही में दो बदमाशों में से एक बदमाश के पैर में गोली लग गई जिससे वह घायल हो गया तथा दूसरा बदमाश मौके से भाग गया जिसका पीछा किया गया लेकिन अंधेरे व घने जंगल का फायदा उठाकर फरार हो गया। घायल बदमाश का नाम शाहरूख पुत्र एजाज नि0 शौकत कालोनी थाना लिसाडीगेट मेरठ उम्र करीब 23 वर्ष को इलाज हेतु अस्पताल भेज दिया गया है तथा तथा दूसरे बदमाश को पकड़ने के लिए चेकिंग की जा रही है। गिरफ्तार अभियुक्त के विरुद्ध आवश्यक वैधानिक कार्यवाही की जा रही है।

पूछताछ का विवरण

गिरफ्तार अभियुक्त से पूछताछ करने पर यह तथ्य प्रकाश में आए कि अभियुक्त उपरोक्त द्वारा कुछ दिन पूर्व थाना क्षेत्र मोदीनगर में चौकी क्षेत्र निवाडी रोड व हल्का गोविन्दपुरी से एक - एक चैन (कुल दो) छिनी थी और गोविन्दपुरी से एक चैन छिनने का प्रयास किया था। इससे पूर्व भी अभियुक्त के विरुद्ध जनपद मेरठ में स्नैचिंग के कई अभियोग पंजीकृत हैं।

गिरफ्तार अभियुक्त का नाम व पता

शाहरूख पुत्र एजाज नि0 शौकत कालोनी थाना लिसाडीगेट मेरठ उम्र करीब 23 वर्ष

बरामदगी का विवरण

01 तमंचा 315 बोर, 01 खोखा कारतूस, 01 जिंदा कारतूस, स्नैचिंग की घटना से संबंधित 10,000/- रुपये व एक अदद मोटर साइकिल चोरी की बरामद।

गिरफ्तार अभियुक्त का आपराधिक इतिहास

गिरफ्तार अभियुक्त शाहरूख उपरोक्त के विरुद्ध गजियाबाद व एनसीआर में लूट स्नैचिंग आदि से सम्बन्धित आधा दर्जन से अधिक अभियोग पंजीकृत हैं।

गिरफ्तार करने वाली पुलिस टीम

थाना मोदीनगर पुलिस टीम।

थाना ट्रानिका सिटी पुलिस टीम द्वारा 12 वर्षीय बच्चे की हत्या का 24 घण्टे के अन्दर सफल अनावरण करते हुये घटना में संलिप्त अभियुक्त को किया गिरफ्तार।

दिनांक 17.05.2025 को वादिया श्रीमती अजमती खातून पत्नी मो0 फारूक खान निवासी गोविन्दपुर थाना बरौनी जनपद बेगुसराय (बिहार) ने थाना ट्रोनिका सिटी पर सूचना अंकित करायी कि दिनांक 14.05.2025 को उसके पुत्र उम्र 12 वर्ष के साथ उसकी बहन रहमती खातून पत्नी स्व0 मास्टर रजी अहमद खान निवासी दौलतनगर कालोनी थाना ट्रोनिका सिटी, गाजियाबाद ने मारपीट करते हुये आवेश में आकर उसकी गला दबाकर हत्या कर दी, जिसके सम्बन्ध में प्राप्त तहरीर के आधार पर दिनांक 17.05.2025 को थाना ट्रोनिका सिटी पर मु0अ0सं0 242/25 धारा 103(1) बीएनएस का अभियोग पंजीकृत किया गया। घटना में संलिप्त अभियुक्त की गिरफ्तारी हेतु पुलिस टीम का गठन किया गया।

तत्पश्चात आज दिनांक 18.05.2025 को थाना ट्रोनिका सिटी पुलिस टीम द्वारा उपरोक्त जघन्य घटना का 24 घण्टे के अन्दर सफल अनावरण करते हुये घटना में संलिप्त अभियुक्त रहमती खातून पत्नी स्व0 मास्टर रजी अहमद खान निवासी दौलतनगर कालोनी थाना ट्रोनिका सिटी, गाजियाबाद उम्र 45 वर्ष को गिरफ्तार किया गया। अग्रिम वैधानिक कार्यवाही की जा रही है।

पूछताछ का विवरण-

पूछताछ करने पर अभियुक्त रहमती खातून ने बताया कि मेरे कोई संतान पैदा नहीं हुयी थी। मैंने अपनी छोटी बहन अजमती जो बिहार में रहती है उनसे करीब 08-09 वर्ष पहले बच्चे को गोद ले लिया था और दौलतनगर, ट्रोनिका सिटी में अपने पास लेकर रह रही थी। बच्चा घर में आये दिन शरारते करता रहता था और स्कूल भी नहीं जाता था। दिनांक 14.05.2025 की शाम को बच्चे ने परचून की दुकान के गल्ले से कुछ रूपये निकाल लिये थे, मुझे पता चला तो मैंने गुस्से में आकर बच्चे की पिटाई कर रही थी परन्तु नहीं मान रहा था, मुझे और अधिक गुस्सा आ गया और मैंने आवेश में आकर बच्चे का गला दबा दिया था, जिससे वह बेहोश हो गया था, बाद में मैंने उसे होश में लाने की कोशिश की वह होश में नहीं आया तब मैंने बाहर आकर बताया कि बच्चे को क्या हो गया है, तो मेरे पड़ोसी बच्चे को डॉक्टर के पास ले गये थे जहाँ पर डॉक्टर ने उसको मृत घोषित कर दिया था। जब इस बात की मुझे पता चली की बच्चा खत्म हो गया है मैं डर गयी थी और मैं घर से निकल गयी थी।

नाम व पता गिरफ्तार अभियुक्त -

रहमती खातून पत्नी स्व0 मास्टर रजी अहमद खान निवासी दौलतनगर कालोनी थाना ट्रोनिका सिटी, गाजियाबाद उम्र 45 वर्ष

आपराधिक इतिहास/पंजीकृत अभियोग

अभियुक्त के विरुद्ध थाना ट्रोनिका सिटी पर हत्या का 01 अभियोग पंजीकृत हैं, अन्य आपराधिक इतिहास की जानकारी की जा रही है।

गिरफ्तारी करने वाली पुलिस टीम:-

थाना ट्रोनिका सिटी पुलिस टीम।

थाना लोनी बॉर्डर पुलिस टीम द्वारा दुष्कर्म के वांछित अभियुक्त को किया गिरफ्तार।

दिनांक 04.05.2025 को थाना लोनी बॉर्डर पर थाना बुराडी दिल्ली से जीरो एफआईआर, अभियुक्त अब्दुल रहमान द्वारा वादिया उम्र 17 वर्ष के साथ देवा गैस्ट हाउस नियर जौहरी एन्क्लेव मेट्रो स्टेशन में दुष्कर्म करने के सम्बन्ध में प्राप्त हुई। प्राप्त जीरो एफआईआर के आधार पर थाना लोनी बॉर्डर पर तत्काल धारा 64(1) बी0एन0एस0 व 6 पॉक्सो एक्ट के अन्तर्गत अभियोग पंजीकृत कर पीडिता के धारा-180 बीएनएसएस के अन्तर्गत बयान व अन्य वैधानिक कार्यवाही की गयी तथा अभियोग में वांछित अभियुक्त अब्दुल रहमान उर्फ हाजी की तलाश हेतु टीमों का गठन किया गया।

दिनांक 17.05.2025 को थाना लोनी बॉर्डर पुलिस टीम द्वारा मुखबिर की सूचना पर उपरोक्त अभियोग में वांछित अभियुक्त अब्दुल रहमान उर्फ हाजी पुत्र हाजी कलुआ नि0 66/11 गली न0 1 दिलशाद मस्जिद के पास मुस्तफाबाद थाना गोकुलपुरी दिल्ली उम्र 22 वर्ष को गोकुलपुरी नहर रोड के पास थाना क्षेत्र लोनी बॉर्डर से गिरफ्तार किया गया, अग्रिम वैधानिक कार्यवाही की जा रही है।

पूछताछ का विवरण-

अभियुक्त अब्दुल रहमान उर्फ हाजी उपरोक्त द्वारा पूछताछ पर बताया गया कि मेरी पीडिता से करीब 01 वर्ष पहले मुलाकात हुई थी तथा एक-दूसरे से बातचीत शुरू हो गई फिर मैंने उसे गैस्ट हाउस में बुलाकर उसके साथ शारीरिक सम्बन्ध बनाये।

गिरफ्तार अभियुक्त का नाम पता-

अब्दुल रहमान उर्फ हाजी पुत्र हाजी कलुआ नि0 66/11 गली न0 1 दिलशाद मस्जिद के पास मुस्तफाबाद थाना गोकुलपुरी दिल्ली उम्र 22 वर्ष।

आपराधिक इतिहास/पंजीकृत अभियोग

अभियुक्त के विरुद्ध थाना लोनी बॉर्डर पर उपरोक्त घटना के सम्बन्ध में 01 अभियोग पंजीकृत है, अन्य आपराधिक इतिहास की जानकारी की जा रही है।

गिरफ्तार करने वाली पुलिस टीम-

थाना लोनी बॉर्डर पुलिस टीम।

थाना वेव सिटी पुलिस द्वारा छात्र के साथ मारपीट करने वाले 02 वांछित अभियुक्त गिरफ्तार।

दिनांक 16.05.2025 को थाना वेव सिटी पर वादी श्री उदय त्यागी पुत्र मुकेश कुमार त्यागी निवासी आश्रमरोड त्यागी नगर हापुड ने एक तहरीर दी गयी। प्राप्त तहरीर के आधार पर अभियुक्तगण-1. प्रथम वत्स 2. आलोक निवासी राणा पट्टी पिलखुवा जनपद हापुड 3. सुमित सांगवान निवासी मोदीनगर 4. नकुल सांगवान मोदीनगर एवं अन्य कुछ साथी नाम व पता अज्ञात द्वारा वादी के भाई श्री ध्रुव त्यागी पुत्र श्री राकेश कुमार त्यागी निवासी त्यागी नगर जनपद हापुड के साथ लाठी डंडो से हमला कर मारपीट करना जिससे वादी का भाई गंभीर रूप से घायल हो जाने के सम्बन्ध में थाना वेवसिटी पर तत्काल अंतर्गत धारा 191(2), 190, 131, 115(2) BNS में अभियोग पंजीकृत किया गया तथा वांछित अभियुक्तगणों की गिरफ्तारी हेतु टीम गठित की गयी।

तत्पश्चात आज दिनांक 18.05.2025 को थाना वेव सिटी पुलिस टीम द्वारा मैनुअल इनपुट के आधार पर उपरोक्त अभियोग में वांछित अभियुक्त 1. सुमित सांगवान पुत्र श्री मनोज सांगवान निवासी ग्राम खंजरपुर थाना मोदीनगर जनपद गाजियाबाद उम्र 19 वर्ष, 2. नकुल सांगवान पुत्र राजेन्द्र सांगवान निवासी उपरोक्त उम्र 20 वर्ष को सनसिटी सेल्स आफिस के पास से गिरफ्तार किया गया। अग्रिम वैधानिक कार्यवाही की जा रही है।

पूछताछ का विवरण:-

पूछताछ के दौरान अभियुक्तगण द्वारा बताया गया कि हम दोनो मौसैरे भाई है और आईएमएस कालेज में बीबीए के द्वितीय वर्ष के छात्र है। हमारे ही कालेज में ध्रुव त्यागी भी आईएमएस कालेज में पढ़ता है। करीब एक वर्ष पूर्व हमारा ध्रुव त्यागी के साथ झगड़ा हो गया था तथा जिसको लेकर हम लोग ध्रुव त्यागी से रंजिश मानते थे। दिनांक 15.05.2025 को हम लोगो ने ध्रुव त्यागी के साथ मारपीट की थी।

गिरफ्तार अभियुक्त का नाम/पता-

1. सुमित सांगवान पुत्र मनोज सांगवान निवासी ग्राम खंजरपुर थाना मोदीनगर गाजियाबाद उम्र 19 वर्ष
2. नकुल सांगवान पुत्र राजेन्द्र सांगवान निवासी उपरोक्त उम्र 20 वर्ष

आपराधिक इतिहास अभियुक्त सुमित-

अभियुक्त के विरुद्ध थाना मोदीनगर व थाना वेव सिटी में 02 अभियोग मारपीट के पंजीकृत है। अन्य आपराधिक इतिहास की जानकारी की जा रही है।

आपराधिक इतिहास अभियुक्त नकुल-

अभियुक्त के विरूद्ध थाना वेवसिटी पर 01 अभियोग मारपीट का पंजीकृत है। अन्य आपराधिक इतिहास की जानकारी की जा रही है।

गिरफ्तारी करने वाली टीम:-

थाना वेव सिटी पुलिस टीम